



Ангелски Војски

на добрината



Ангелите се посовршени од луѓето по умот, волјата, силата, моќта и по природата. Тие по дејството на благодатта на Светиот Дух толку се восовршиле во доброто и во светоста што станале неподвижни на зло. Тоа ги прави ангелите светли и свети, но не независни од Бога, туку по дар од Бога, зошто по тој дар и станале такви какви што се.

Зборот а н г е л значи гласник, предвесник, служител. Ангелите ги создал Бог, кога од небитие ги привел во битие, и ги создал по своја слика: со бестелесна природа, односно како некаков дух и невештествен оган. Ангелската природа ја примила бесмртноста од благодатта Божја, а изгледот и обликот на ангелите го знае само Бог. Ангелите се бестелесни и невештествени во однос на нас, луѓето, но не и во однос на Бога, единствениот неспоредлив, во однос на Кого сè е телесно и вештествено. Во светото Откровение на некои места зборот ангел се употребува во преносна смисла и означува суштества што Господ ги одбирал за предвесници на својата волја во светот. Ова во никој случај не значи изедначување на луѓето со ангелите по нивната природа, бидејќи во суштина ангелите се разликуваат и од Бога и од

луѓето и по природата, и по начинот на постоење.

Како поткрепа на претходно напишаното треба да се разгледаат неколку примери. Во самиот почеток на Библијата наведено е како Бог го поставува херувимот (еден од ангелските чинови) со огнен меч пред вратата на Едем, за да го чува патот кон дрвото на животот. Со ова јасно е кажано дека херувимот е самостојно суштество, посебна личност којашто ја извршува Божјата волја. Во Библијата може да се прочитаат и многу други примери кои покажуваат како ангелите ја извршуваат улогата на посредници меѓу Бога и луѓето. Па така, пророкот Исаија гледа шестокрилни серафими коишто го опкружуваат и го слават престолот на Бог Саваот, ангелот Господов му се јавува на пророкот Илија и му дава упатства околу болеста на царот

Охозија, на пророкот Даниил неколку пати му се јавува архангелот Гавриил и му ја открива иднината на народот, итн. По овие примери од Стариот Завет, еве неколку примери и од Новиот Завет. Новозаветното откровение изобилува со појави на ангели и сведочења за нив и тие

Светиот Архангел Михаил се изобразува со огнен меч во едната рака, а во другата држи зелено палмово грначе.

Свети Гавриил во десната рака држи фенер со запалена свеќа, а во левата огледало од зелен камен јаспис. **Свети Рафаил** со десната рака го води Товиј, а во левата држи лекарски алабастер.

Свети Уриил меч и огнен пламен.

Свети Салатиил – бројаници.

Свети Јегудиил - златен венец и камшик.

Свети Варахиил - бели рози.

учествуваат од самиот почеток, па сè до апокалиптичниот крај. Во Новиот Завет ангелите се измешани со луѓето како браќа по вера, надеж и љубов. Новиот Завет се отвора со јавувањето на Архангелот Гавриил на Захарија, кога му ја соопштува веста дека неговата жена Елисавета ќе го роди Јован Предвесник. Истиот Архангел се јавува на Дева Марија со веста дека Таа ќе Го роди Спасителот на светот. Ангелот му се јавува неколкупати и на Јосиф, сопругот на Марија, давајќи му упатства што да прави. По раѓањето на Исус Христос во Витлеем, се јавуваат многу ангели што го слават тој чин. Во моментите кога Исус беше во пустината ангелите Му служеа и Му помагаа да истрае пред оној што залудно се обиде да го искуша. Во Гестиманската градина ангелот Му се јавува на Спасителот и Му дава поткрепа. Конечно, ангелот го тргна каменот од гробот Исусов. Покрај ова, ангелите им се јавуваат на апостолите и им ја објаснуваат тајната на Вознесението и на Второто доаѓање на Спасителот. Ангелите им помагаат и ги ослободуваат апостолите од затвор, учествуваат во животот на младата Црква, му се јавуваат на апостолот Петар во затворот и го ослободуваат, итн, итн. Самиот Христос за ангелите вели дека се реални суштества, не помалку реални и очигледни од Него, од светот, од синовите на Царството и од синовите на злото. И апостолите посведочија за животот на ангелите. Тие ни оставија пораки дека ангелите од небото гледаат сè што се случува со христијаните низ светот. Во Црквата Христова ангелите се учат на истата Божествена мудрост на којашто се учат и луѓето, ангелите се секогаш во служба на Бога и Црквата е преполна со нив...

Постоењето на ангелите е посведочено и во Символот на Верата. Стои: Верувам во Едниот Бог, Отец Седржител, творец на небото и на земјата, на се видно и невидливо. Невидливите во



Во Светото Писмо ангелите се гласници што го пренесуваат словото Божјо на земјата

(Архангел Гавриил кога □ ја соопштува благата вест на Дева Марија; Лука 1, 26-38).

Символот се ангелите - бестелесни суштества, но стварни, лични, самостојни и свети, познати уште како војници небесни.

Кога се родија ангелите? Свети Јован Златоуст, Свети Григориј Богослов и Свети Јован Дамаскин не учат дека Бог ги создаде ангелите пред да започне со севкупното создавање. Ангелите се први

суштества од Бога и околу Бога, тие први пијат од Првата светлина, самите се светлина и одблесоци од совршената Светлина. Тие Го гледаат Бога в лице, Бог ги гледа нив в лице. Но, тоа не значи дека ангелите можат да сирнат во длабочината на Бога, да ја спознаат иднината, тие не ги знаат ниту помислите во срцата човечки. Каква е нивната природа? „Сакаш ли да ја спознаеш,, прашува блажениот Августин, „природата на ангелите? Одговорот е дух. Сакаш ли да ја знаеш должноста нивна? Таа е едноставна - ангел. Значи, како суштество ангелот е дух, а по задача, по должност е ангел., Со други зборови, природата на ангелите не може да се објасни преку човечките зборови и мисли. Ангелите се втори духовни светила коишто своето осветлување го примаат од првата и беспочетна Светлина, без употреба на јазик или слух, туку со едноставна размена на мислите без изговарање на зборови.

Дали говориме за совршени битија? Ангелите се посовршени од луѓето според умот, волјата, силата, моќта и според природата. Тие по дејството на благодатта на Светиот Дух толку се усовршиле во доброто и во светоста, што станале неподвижни на зло. Тоа ги прави ангелите светли и свети, но не независни од Бога, туку по дарот од Бога, зашто по тој дар и станале такви какви што се. Едноставно, ангелите засекогаш се утврдени во доброто. Веројатно токму затоа нашите мисли тешко можат да продрат во нивната суштина.

По што ангелите се разликуваат од Бога? Духот Божји е апсолутен, непроменлив, неограничен, а природата на ангелите е релативна, ограничена и конечна. □ што

Тропар на Ангелот пазител

Ангелу Божји, Пазителу мој свет,
запази го животот мој
во стравот Божји, умот мој утврди го
на патот на Вистината,
и душата моја воспитај ја со небесна
љубов, за од тебе воден, да примам
од Христа Бога голема милост.
Пресвета Владичице, Мајко на
Христа Бога,
Ти, Која на надумен начин Творецот
на □ Го роди,
со Ангелот мој Пазител моли ја
секогаш благоста Негова, да ја спаси
душата моја од страсти заробена, и
простување
на гревовите да ми даде.



Утринска молитва кон ангелот пазител

Ангелу свет, ти кој стоиш покрај мојата несреќна душа и го гледаш мојот страстен живот, ти се молам не оставај ме мене грешниот и не отстапувај од мене поради мојата невоздржливост. Не давај му место на лукавиот демон да завладее со мене со помош на ова смртно тело. Закрепи ја мојата слаба рака и упатувај ја кон спасение. О Свет ангелу Божји, пазителу и покровителу на мојата несреќна душа и на моето грешно тело, прости ми со што сум те оскрбил во сите денови на мојот живот. Ако сум згрешил во изминатава ноќ, закрилувај ме во денешниов ден и запазувај ме од секакво ѓаволско искушение, та со никаков грев да не Го разгневам Бога. Моли се за мене на Господа да ме утврди во страв пред Него и да ме направи достоин слуга на Неговата благост. Амин.

е тварно (создадено) е и променливо, а непроменливо е само она што е нетварно (несоздаденото).


Каде се наоѓаат? Сеприсутноста Му припаѓа единствено на Бога, а ангелите се просторно ограничени. На таквата ангелска ограниченост насочува и светото Откровение коешто ни вели дека ангелите се симнуваат од небото на земјата или 'патуваат' од земјата кон небото, што покажува дека тие истовремено не можат да бидат и на небото и на земјата. Според Свети Јован Дамаскин, кога Бог ги праќа на земјата, тие не остануваат на небото, и не можат во исто време да дејствуваат и таму и овде. Ангелите не се простираат во три димензии, туку духовно дејствуваат таму каде што им е наредено, а заради нивната телесна неограниченост ништо не може да ги спречи - ниту ѕидовите ниту вратите, катанците, ниту што било друго.

Смртни или бесмртни? Ангелите се бесмртни духови. Оваа бесмртност не е предодредена со нивната природа, туку по дарот и благодатта Божја. Овде се надминува логиката дека што по природа има почеток мора да има и свој крај, зашто тоа не е случај со небесните војски.

Колку се на број? Ангелскиот свет не може да се нумерира. Пророкот Даниил говори за илјади и илјади ангели, Спасителот за легиони ангели, Св. апостол Павле вели дека верните се соединуваат низ Црквата со безброј ангели, евангелистот Лука зборува за мноштво небесни ангели коишто Го слават новородениот Богомладенец, други пак навестуваат дека доаѓањето Христово на земјата ќе биде проследено со непрегледно мноштво од Свети ангели. Едноставно, луѓето не познаваат таква бројка што може да ја изрази бројноста на ангелите. Чиновни? Да, ги има. Критериум е совршенството (светлината) и токму совршенството го одредува чинот. Црквата ангелите ги дели во три чинови, а секој чин на три реда. Шестокрили



**Православната Црква ги знае имињата на седумтемина Архангели:
 Михаил, Гавриил, Рафаиил, Уриил, Салатиил,
 Јегудил, Варахиил.**



Серафими, Многуоки Херувими и Богоносни Престоли се во повисоката хиерархија, средната ја сочинуваат Господства, Сили и Власти, а во пониската хиерархија влегуваат: Началствата, Архангелите и Ангелите. Војвода на целата небесна војска е Архистратигот Михаил. Повисоката хиерархија добива Светлина од Пресвета Троица, средната од повисоката, а пониската хиерархија од средната.

Во служба на Бога - само една, но бесконечна - живеејќи на небото, да Го слават Бога и □ да служат на Неговата волја, исполнувајќи ја и на небото, и на земјата. Зошто? На тој начин ангелите служат во остварувањето на Божјиот план за светот и човекот.

Во служба на човекот - ангелите се создадени за да престојуваат на небото, но по потреба со секавична брзина се спуштаат на земјата. Создадени се од Бога за помош на луѓето, одредени се да им служат и да ги чуваат оние коишто бараат спасение и прават добри дела. Секој народ, па и секој христијанин има свој ангел пазител. Луѓето треба да бидат свесни дека с□ што

прават, јавно или тајно, добро или лошо, го прават во присуство на Бога и на ангелот пазител.

П.С.

Постојат и некои други ангели, коишто се одметнале станувајќи зли духови (Сатана, ѓавол, Велзевул, Велијар, кнез на воздушната власт, кнез на овој свет, кнез ѓаволски, искушувач, Деница, Луцифер, Авадон, нечисти духови, духови на злото, зли духови, беси, демони, ангели на Сатаната), но за нив и за нивната заблуда во некоја друга пригода.

библиографија:

Свети Јован Дамаскин: Точно изложување на православната вера
 Јеромонах Др. Јустин Поповиќ: Догматика на Православната Црква
 прота-ст. Спасе Стефановски: Учење според Христа,
 Православен молитвеник

избрал и подготвил: Г.В.

**Православната Црква учи дека постојат девет чинови или групи ангели:
 Ангели, Архангели, Сили, Началства, Власти, Господства, Престоли,
 Херувими и Серафими.**

Вечерна молитва

Молитва кон Светиот ангел пазител

Ангелу Христов, Пазителу мој свет,
покровителу
на душата и на телото мое, прости ми
с□ што згрешив во денов денешен, и
од секое лукавство
на демонскиот противник избави ме
за со никаков гнев да не Го прогневам
мојот Бог, туку моли се за мене
грешниот и недостојниот слуга, и дос-
тоен покажи ме за милоста на Света
Троица, на Мајката на мојот Господ
Исус Христос и на сите Светии. Амин.

Во еврејскиот јазик Михаил значи 'кој е како Бог?'.
Свети Гавриил значи 'маж
Божји' или 'крепост Божја'.
Свети Рафаил значи 'исцеление
Божјо' или 'Бог исцелител'.
Свети Уриил значи огин или
'светлина Божја'.
Свети Салатиил, 'молитвеник
Божји'.
Свети Јегудиил, 'оној кој Го
слави Бога'.
Свети Варахиил, 'благослов
Божји'.

